

शिवाजी विद्यापीठ, कोल्हापूर या
विद्यापीठाच्या सुवर्ण महोत्सवी वर्षानिमित्त
विविध इमारतीचे बांधकाम व साधनसामुग्री
खरेदी करण्यासाठी निधी उपलब्ध करून
देण्यास मान्यता देण्याबाबत.....

महाराष्ट्र शासन

उच्च व तंत्रशिक्षण विभाग

शासन निर्णय क्रमांक: बैठक २०११/(१५५/११)/विशि-२

मंत्रालय विस्तार भवन, मुंबई-४०० ०३२.

दिनांक : १७ जानेवारी, २०१३.

शासन निर्णय :- शिवाजी विद्यापीठ, कोल्हापूर या विद्यापीठाच्या सुवर्ण महोत्सवी वर्षानिमित्त विविध विद्याशाखा / प्रकल्प सुरु करण्यासाठी एकूण ११३ पदे निर्माण करून त्यासाठी येणा-या आवर्ती खर्चासाठी रुपये ४.६७ कोटी तसेच विविध विद्याशाखांच्या इमारतीची बांधकामे व यंत्रसामुग्री खरेदी करण्यासाठी सोबतच्या “ **तक्ता-अ** ” मध्ये दर्शविण्यात आल्याप्रमाणे अनावर्ती खर्चासाठी रुपये ४०.३३ कोटी असा एकूण रुपये ४५.०० कोटी इतका निधी एकवेळची खास बाब म्हणून उपलब्ध करून देण्यास शासन मान्यता देण्यात येत आहे. यासाठी आवश्यक निधी उपलब्ध करून देण्याचे आदेश स्वतंत्रपणे निर्गमित करण्यात येतील. तसेच विविध योजनांसाठी निर्माण करावयाच्या एकूण ११३ पदांना मान्यता देण्याबाबतचे आदेश स्वतंत्रपणे निर्गमित करण्यात येतील.

२. शिवाजी विद्यापीठ, कोल्हापूर यांनी संबंधीत वर्षात विद्यापीठास आवश्यक असलेला निधी उपलब्ध करून घेण्यासाठी संचालक, उच्च शिक्षण, पुणे यांचेमार्फत बाबनिहाय सविस्तर प्रस्ताव शासनास सादर करणे आवश्यक राहिल. तसेच “ **तक्ता-अ** ” मध्ये दर्शविण्यात आलेल्या विद्याशाखांचे विविध बांधकामास प्रथम प्रशासकीय मान्यता घेणे आवश्यक असल्याने त्यानुसार आवश्यक बांधकामाचा बाबनिहाय प्रस्ताव सार्वजनिक बांधकाम विभागाच्या अधीक्षक अभियंता/ मुख्य अभियंता, कोल्हापूर यांच्या मान्यतेने शासनास तातडीने सादर करणे आवश्यक आहे. बांधकामांच्या व साधनसामुग्री खरेदीच्या (अनावर्ती खर्चाच्या) प्रस्तावास शासनाची प्रशासकीय मान्यता प्राप्त झाल्याशिवाय तसेच प्रत्यक्षात निधी वितरीत करण्यास शासनाची मान्यता प्राप्त झाल्याशिवाय कोणतीही बांधकामे हाती घेता येणार नाहीत, याची विद्यापीठाने दक्षता घ्यावी.

३. शिवाजी विद्यापीठाच्या सुवर्ण महोत्सवी वर्षानिमित्त येणारा खर्च " मागणी क्रमांक - डब्ल्यु-२ प्रधानशिर्ष २२०२, सर्वसाधारण शिक्षण ०३, विद्यापीठीय व उच्च शिक्षण १०२, विद्यापीठांना सहाय्य, पंचवार्षिक योजनांतर्गत योजना, - (००) (२६) कोल्हापूर येथील शिवाजी विद्यापीठाचा विकास (२२०२ एच ८१२), ३१ सहाय्यक अनुदाने (वेतनेतर) " या लेखाशिर्षाखालील त्या- त्या वर्षातील मंजूर तरतुदीमधून भागवावयचा आहे. शिवाजी विद्यापीठासाठी “ **तक्ता-अ** ” मध्ये दर्शविल्याप्रमाणे संबंधीत आर्थिक वर्षात तरतूद उपलब्ध

करुन घेण्यासाठी त्या-त्या आर्थिक वर्षात खर्चाचे प्रस्ताव संचालक, उच्च शिक्षण, महाराष्ट्र राज्य, पुणे यांचेमार्फत शासनास मान्यतेसाठी पाठविण्याची जबाबदारी विद्यापीठाची राहिल. त्याचप्रमाणे संचालक, उच्च शिक्षण, महाराष्ट्र राज्य, पुणे यांनी शिवाजी विद्यापीठाकडून प्राप्त प्रस्तावाची छाननी करुन प्रस्ताव शासनाच्या मान्यतेसाठी विनाविलंब पाठविण्याची दक्षता घ्यावी. प्रस्तुत योजनेसाठी आहरण व संवितरण अधिकारी म्हणून सहाय्यक संचालक (लेखा), उच्च शिक्षण संचालनालय, महाराष्ट्र राज्य, पुणे हे तसेच नियंत्रक अधिकारी म्हणून संचालक (उच्च शिक्षण), महाराष्ट्र राज्य, पुणे हे जबाबदार राहतील.

४. हा शासन निर्णय, नियोजन विभागाच्या अनौपचारिक संदर्भ क्रमांक ११/१४७१, दिनांक ०८.०१.२०१३ अन्वये तसेच वित्त विभागाच्या अनौपचारिक संदर्भ क्रमांक ३३/व्यय-५, दिनांक १५.०१.२०१३ अन्वये दिलेल्या सहमतीस अनुसरुन निर्गमित करण्यात येत आहे.

५. हा शासन निर्णय महाराष्ट्र शासनाच्या www.maharashtra.gov.in या संकेत स्थळावर उपलब्ध करुन देण्यात आला असून त्याचा संगणक संकेतांक क्रमांक २०१३०११७११२४५६७००८ असा आहे.

महाराष्ट्राचे राज्यपाल यांच्या आदेशानुसार व नावाने,



(राजाराम गो. जाधव)

सह सचिव, महाराष्ट्र शासन

प्रति,

- १) मा. राज्यपाल तथा कुलपती यांचे उपसचिव, राजभवन, मलबार हिल, मुंबई.
- २) महालेखापाल (लेखा व अनुज्ञेयता) / लेखापरीक्षा, महाराष्ट्र-१/२, मुंबई/नागपूर
- ३) महालेखापाल (लेखापरीक्षा), महाराष्ट्र-१/२, मुंबई/नागपूर
- ४) कुलगुरु, शिवाजी विद्यापीठ, कोल्हापूर
- ५) कुलसचिव, शिवाजी विद्यापीठ, कोल्हापूर
- ६) मा. मुख्य सचिव, महाराष्ट्र राज्य यांचे उप सचिव, मंत्रालय, मुंबई
- ७) संचालक, उच्च शिक्षण, महाराष्ट्र राज्य, पुणे.
- ८) सहसंचालक, उच्च शिक्षण, महाराष्ट्र राज्य, पुणे/ कोल्हापूर
- ९) जिल्हा कोषागार अधिकारी, पुणे /कोल्हापूर.
- १०) मा. मंत्री (उच्च व तंत्रशिक्षण) यांचे खाजगी सचिव , मंत्रालय, मुंबई
- ११) मा. राज्यमंत्री (उच्च व तंत्रशिक्षण) यांचे खाजगी सचिव , मंत्रालय, मुंबई
- १२) मा. प्रधान सचिव, उच्च व तंत्र शिक्षण विभाग, यांचे स्वीय सहाय्यक, मंत्रालय, मुंबई
- १३) सह सचिव (विशि), उच्च व तंत्र शिक्षण विभाग, यांचे स्वीय सहाय्यक, मंत्रालय, मुंबई
- १४) नियोजन विभाग, (का-१४७१) मंत्रालय, मुंबई.
- १५) वित्त विभाग, (व्यय-५) (अर्थसंकल्प-३/८) मंत्रालय, मुंबई.
- १६) सार्वजनिक बांधकाम विभाग, मंत्रालय, मुंबई.
- १७) कार्यासन अधिकारी (साशि-१/ विशि-१), उच्च व तंत्र शिक्षण विभाग, मंत्रालय, मुंबई
- १८) निवड नस्ती (विशि -२), उच्च व तंत्र शिक्षण विभाग, मंत्रालय, मुंबई

शासन निर्णय क्रमांक: बैठक २०११/(१५५/११)/विशि-२, दिनांक १७ जानेवारी, २०१३ चे सहपत्र

" तक्ता-अ "

शिवाजी विद्यापीठाच्या विविध योजनांसाठी अनावर्ती खर्चासाठी उपलब्ध करून द्यावयाच्या खर्चाचा वर्षानिहाय तपशिल दर्शविणारा तक्ता

(रुपये कोटीत)

अ.क्र.	उपक्रम/योजनेचे नाव	उपलब्ध करून द्यावयाची तरतूद			
		२०१२-२०१३	२०१३-२०१४	२०१४-२०१५	एकूण खर्च
१	स्कूल ऑफ नॅनो सायन्स अँड बायोटेक्नॉलॉजी	२.६४	३.६५	३.७१	१०.००
२	यशवंतराव चव्हाण स्कूल ऑफ रुरल डेव्हलपमेंट व अध्यासन	०	४.४३	४.४२	८.८५
३	राजर्षि छत्रपती शाहू रिसर्च सेंटर अँड म्युझियम कॉम्प्लेक्स	०	२.४९	२.४९	४.९८
४	युवा विकास केंद्र	०.३६	०	०	०.३६
५	कन्व्हेंशन सेंटर	०	५.००	५.००	१०.००
६	गोल्डन ज्युबिली फॅकल्टी हाऊस	०	१.५६	१.५८	३.१४
७	लोकनेते बाळासाहेब देसाई अध्यासन	०	१.५०	१.५०	३.००
	एकूण खर्च	३.००	१८.६३	१८.७०	४०.३३

(राजाराम गो. जाधव)

सह सचिव, महाराष्ट्र शासन